

रिसोड तालुक्यातील सिंचन व्यवस्थापन
कामासाठी सिंचन शाखा कार्यालय रिसोड
मुख्यालयी कार्यान्वित करण्याबाबत.

महाराष्ट्र शासन
जलसंपदा विभाग

शासन निर्णय क्रमांक: आढावा-२०१६/प्र.क्र. २२०/२०१६/आ.(प्रशि.),
हुतात्मा राजगुरु चौक, मादाम कामा मार्ग,
मंत्रालय, मुंबई -४०० ०३२.
दिनांक: १९ जुलै, २०१७.

वाचा -

१. शासन निर्णय, वित्त विभाग, क्र.१०९२/सीआर/८०६/व्यय-६, दिनांक १५/१०/१९९२.
२. शासन निर्णय, जलसंपदा विभाग, क्र. आढावा-१००२/३३५/२००२/आ.(प्रशि.), दि.६/२/२००३.
३. शासन निर्णय, जलसंपदा विभाग, क्र. आढावा-२०१५/प्र.क्र.१२/२०१५/आ.(प्रशि.),
दि.३०/१०/२०१५.

प्रस्तावना -

विदर्भ पाटबंधारे विकास महामंडळ, नागपूर अंतर्गतच्या वाशिम पाटबंधारे मंडळ, वाशिम या मंडळ कार्यालयाच्या कार्यक्षेत्रातील रिसोड तालुक्यात एकूण २७ लघु पाटबंधारे प्रकल्प कार्यरत आहेत. या प्रकल्पांच्या प्रकल्पीय पाणीसाठ्याची क्षमता ६७.९२७ द.ल.घ.मी. असून सिंचन क्षमता १०,८१६ हेक्टर आहे. त्यापैकी २१ लघु पाटबंधारे प्रकल्प पूर्ण झालेले असून, त्यांची प्रकल्पीय पाणीसाठ्याची क्षमता ४२,८५६ द.ल.घ.मी. आहे व सिंचन क्षमता ६,९९५ हेक्टर आहे. याचबरोबर बांधकामाधीन लघु पाटबंधारे कोयाळी संग्राहक या प्रकल्पाचा पाणीसाठा ३.१४ द.ल.घ.मी. असून या प्रकल्पातून सद्यःस्थितीत अंशतः ५०० हेक्टर सिंचन क्षमता निर्माण झाली आहे. तर उर्वरित ५ लघु पाटबंधारे प्रकल्पांच्या प्रकल्पीय पाणीसाठ्याची क्षमता ही २१.९३१ द.ल.घ.मी. असून सिंचन क्षमता ही ३,८२१ हेक्टर आहे. तथापि, रिसोड तालुक्यातील सिंचनाच्या कामासाठी स्वतंत्र उपविभाग व शाखा कार्यालय रिसोड मुख्यालयी कार्यरत नाही. सद्यःस्थितीत रिसोड तालुक्यातील पूर्ण झालेल्या व पूर्णत्वाच्या अंतिम टप्प्यात असलेल्या प्रकल्पांच्या माध्यमातून होत असलेली सिंचन विषयक कामे वाशिम पाटबंधारे विभाग, वाशिम अधिनस्त कार्यरत असलेल्या पाटबंधारे उपविभाग, मालेगाव अंतर्गतच्या पाटबंधारे शाखा, रिठद या सिंचन शाखेकडून केली जात आहे. यास्तव रिसोड येथे २ सिंचन शाखा कार्यालये उपलब्ध करून देण्याची बाब शासनाच्या विचाराधीन होती. त्यानुषंगाने शासन पुढीलप्रमाणे निर्णय घेत आहे.

शासन निर्णय -

विदर्भ पाटबंधारे विकास महामंडळ, नागपूर अधिनस्त वाशिम पाटबंधारे मंडळ, वाशिम मंडळ कार्यालयाच्या नियंत्रणाखाली पाटबंधारे शाखा क्र.४, मानोरा या सिंचन शाखा कार्यालयाच्या नावात, मुख्यालय आणि उपविभागीय नियंत्रणातील बदलास तसेच एक नविन सिंचन शाखा कार्यालय (पदांशिवाय) निर्माण करण्यास यान्वये मान्यता देण्यात येत आहे.

२. वाशिम पाटबंधारे मंडळ, वाशिम मंडळांतर्गत होणाऱ्या बदलास पुढील अटीच्या अधीन राहून शासन मान्यता प्रदान करण्यात येत आहे.

- रिसोड तालुक्यातील सिंचन कामासाठी पाटबंधारे उपविभाग, मानोरा अंतर्गत कार्यरत असलेल्या ४ सिंचन शाखा कार्यालयांपैकी पाटबंधारे शाखा क्र.४, मानोरा स्थलांतरीत करण्यात यावी.
- स्थलांतरीत सिंचन शाखा कार्यालय पाटबंधारे उपविभाग, मालेगांव अंतर्गत पाटबंधारे शाखा क्र.१, रिसोड व नविन मंजूर सिंचन शाखा पाटबंधारे शाखा क्र.२, रिसोड या नावाने कार्यान्वित करावी.
- पाटबंधारे उपविभाग, मानोरा अंतर्गतच्या पाटबंधारे शाखा क्र.४, मानोरा या शाखा कार्यालयाच्या स्थलांतरणामुळे उपविभागांतर्गतचे सिंचन क्षेत्र व कामे प्रशासकीय सोयीच्या दृष्टीने योग्य ठरेल अशा पद्धतीने उर्वरित ३ सिंचन शाखा कार्यालयांमध्ये विभागण्यात यावे.
- शासनावर कोणताही आर्थिक भार पडणार नाही यादृष्टीने स्थलांतरीत व नवनिर्मित शाखा कार्यालये शासकीय जागेतच कार्यान्वित करावीत, त्यासाठी बांधकामाचा वेगळ्याने खर्च करू नये. तसेच सध्याच्या कार्यरत कार्यालयांमधील उपलब्ध साहित्याचाच वापर करण्यात यावा.
- रिसोड मुख्यालयी कार्यान्वित होणाऱ्या सिंचन शाखा कार्यालयांमधील कामे संबंधित विभाग/ उपविभागांतर्गतच्या उपलब्ध नियत मंजूर आस्थापना/ रुपांतरीत अस्थायी आस्थापनेवरील पदांकडून अतिरिक्त कार्यभार देवून करून घेण्यात यावीत.

३. रिसोड तालुका मुख्यालयी सिंचन शाखा कार्यालये कार्यान्वित करावयाची आवश्यक कार्यवाही अधीक्षक अभियंता, वाशिम पाटबंधारे मंडळ, वाशिम यांनी तात्काळ करावी.

४. या प्रकरणी होणारा खर्च मुख्य लेखाशीर्ष “२७०१ मोठे व मध्यम पाटबंधारे ८०, सर्वसाधारण ००१, संचालन व प्रशासन (०४) परिरक्षण आस्थापना, (०४) (१६) अधीक्षक अभियंता, वाशिम पाटबंधारे मंडळ, वाशिम अनिवार्य (२७०१ बी ४९४)” या प्रधान लेखाशीर्षखाली मंजूर अनुदानातून भागविण्यात यावा.

५. शासन निर्णय, वित्त विभाग क्र.१०९२/सीआर-८०६/व्यय-६, दि.१५-१०-१९९२ मधील तरतूदीनुसार विभागास प्रदान केलेल्या अधिकारानुसार आंतर वित्त सल्लागार व उप सचिव यांचे सहमतीने हा आदेश निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७१९१६०००२०६२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.का.चौधरी)

अवर सचिव, महाराष्ट्र शासन

प्रत,

१) मा.राज्यपाल यांचे प्रधान सचिव.

- २) मा.मुख्यमंत्री यांचे प्रधान सचिव.
- ३) मा.मंत्री (जलसंपदा) यांचे खाजगी सचिव.
- ४) मा.मंत्री (खारजमीन) यांचे खाजगी सचिव.
- ५) मा.राज्यमंत्री (जलसंपदा) यांचे स्वीय सहायक.
- ६) मा.विरोधीपक्ष नेता विधानपरिषद / विधानसभा.
- ७) मा.विधानसभा/ विधान परिषद सदस्य (सर्व)
- ८) प्रधान सचिव (ज.सं.प्र.व विकास), जलसंपदा विभाग, मंत्रालय, मुंबई.
- ९) सचिव (ज.सं.व्य.व लाक्षेवि), जलसंपदा विभाग, मंत्रालय, मुंबई.
- १०) सचिव (प्रकल्प समन्वय), जलसंपदा विभाग, मंत्रालय, मुंबई.
- ११) महालेखापाल १ व २, महाराष्ट्र राज्य (लेखा व अनुज्ञेयता) मुंबई/नागपूर.
- १२) महालेखापाल १ व २, महाराष्ट्र राज्य (लेखापरीक्षा) मुंबई/नागपूर.
- १३) संचालक, लेखा व कोषागारे, महाराष्ट्र राज्य, मुंबई.
- १४) सर्व कार्यकारी संचालक, महामंडळे /सर्व महसंचालक.
- १५) विदर्भ पाटबंधारे विकास महामंडळ, नागपूर
- १६) सर्व मुख्य अभियंता व सह सचिव, जलसंपदा विभाग, मंत्रालय, मुंबई.
- १७) मुख्य अभियंता (विशेष प्रकल्प), जलसंपदा विभाग, अमरावती.
- १८) सर्व मुख्य अभियंता / अधीक्षक अभियंता, जलसंपदा विभाग.
- १९) आंतर वित्तीय सल्लागार व उपसचिव, जलसंपदा विभाग, मंत्रालय, मुंबई .
- २०) अधीक्षक अभियंता, वाशिम पाटबंधारे मंडळ, वाशिम.
- २१) अधीक्षक अभियंता, ई-प्रशासन मंडळ, जलसंपदा विभाग, मंत्रालय, मुंबई.
- २२) कार्यकारी अभियंता, प्रशासन संगणकीकरण विभाग, पुणे
यांना कार्यालयांमधील बदलाची आवश्यक ती नोंद HRMS प्रणालीवर घेण्यास्तव अग्रेषित.
- २३) कार्यकारी अभियंता, वाशिम पाटबंधारे विभाग, वाशिम
- २४) उप अभियंता, पाटबंधारे उपविभाग, मानोरा
- २५) उप अभियंता, पाटबंधारे उपविभाग, मालेगांव
- २६) सर्व कार्यासने, जलसंपदा विभाग, मंत्रालय, मुंबई.
- २७) आस्थापना (प्रशिक्षण) संग्रहार्थ.
